



जयपुर विद्युत वितरण निगम लिमिटेड (जन-सम्पर्क अनुभाग)

(प्रेस विज्ञप्ति)

जयपुर डिस्कॉम की डिजिटल पहल

जयपुर डिस्कॉम के लिए यश बैंक ई-कलक्ट साल्यूशन की लॉन्चिंग

जयपुर, 28 अगस्त। जयपुर विद्युत वितरण निगम द्वारा डिजिटल भुगतान को बढ़ावा देने के लिए एक और महत्वपूर्ण पहल करते हुए मंगलवार को यश बैंक ई-कलक्ट साल्यूशन की लॉन्चिंग हुई। इस सिस्टम से उपभोक्ताओं को आसान तरीके से बिजली बिल भुगतान करने सुविधा के साथ ही डिस्कॉम को बिना विलम्ब के रियल टाइम पर राजस्व भी प्राप्त होगा।

विद्युत भवन के सभागार में मंगलवार को आयोजित कार्यक्रम में प्रमुख शासन सचिव ऊर्जा श्री संजय मल्होत्रा व जयपुर डिस्कॉम के अध्यक्ष एवं प्रबन्ध निदेशक श्री आर.जी.गुप्ता द्वारा यश बैंक ई-कलक्ट साल्यूशन को लॉन्च किया गया। इस अवसर पर जयपुर डिस्कॉम के सभी वरिष्ठ अधिकारी एवं यश बैंक के प्रेसिडेंट श्री रजत मेहता सहित अन्य प्रतिनिधि उपस्थित रहे। यश बैंक के प्रतिनिधि द्वारा ई-कलक्ट ऑफ एनर्जी बिल्स थ्रू नेफ्ट/आरटीजीएस/आईएमपीएस के बारे में प्रेजेंटेशन भी दिया गया।

प्रमुख शासन सचिव श्री संजय मल्होत्रा ने कहा कि यह एक अच्छा कदम है और इससे ऑनलाइन भुगतान को बढ़ावा मिलेगा।

जयपुर डिस्कॉम के अध्यक्ष एवं प्रबन्ध निदेशक श्री आर.जी.गुप्ता ने बताया कि ई-कलक्ट साल्यूशन के क्रियान्वयन से विद्युत उपभोक्ता अपने बिलों का भुगतान किसी भी बैंक की ब्रांच अथवा नेट बैंकिंग से नेफ्ट/आरटीजीएस/आईएमपीएस/यूपीआई माध्यम से कर सकता है, जो कि रियल टाइम आधार पर उसके खाते में क्रेडिट होने की वजह से पूर्व में नेफ्ट/आरटीजीएस से बिल भुगतान करने के उपरान्त भी बिल बकाया बताने की समस्या से भी निजात मिलेगी तथा राजस्व भी रियल टाइम पर डिस्कॉम के खाते में जमा होगा। उन्होंने बताया कि 5 अगस्त से अब तक इस सुविधा के माध्यम से 500 ट्रांजक्शन हुए हैं और लगभग 54 करोड़ रुपए का राजस्व प्राप्त हुआ है।

